

નિત્યાનંદ આરતી

ધૃવપદ

જય જય આરતી નિત્યાનંદા
સગુણ રૂપી ગોવિંદા
જય જય આરતી નિત્યાનંદા

આ આરતી સાથે નિત્યાનંદની જય જય.
આપ શ્રીગોવિંદના સગુણ રૂપ છો.
આ આરતી સાથે નિત્યાનંદની જય જય.

પદ ૧

પ્રથમ દત્તરૂપ ઘેસી
દ્વિતીય શ્રીપાદ હોસી
તૃતીય નરહરી હોસી
ગાણગાપુરી લીલા દાવિસી

સૌપ્રથમ આપે શ્રીદત્તનું રૂપ ધારણ કર્યું.
આપનું દ્વિતીય રૂપ શ્રીપાદ હતું.
આપનું તૃતીય રૂપ નરહરિ હતું
અને ગાણગાપુરમાં આપે આપની દિવ્ય લીલા દેખાડી.

પદ ૨

માણિકપ્રભુ તૂં હોસી
અક્કલકોટ સ્વામી હોસી
શિરડી સાઈનાથ હોસી
કલિયુગી નિત્યાનંદ બનસી

આપ માણિકપ્રભુ પણ હતા,
આપ અક્કલકોટ સ્વામી હતા અને શિરડીના સાંઈનાથ પણ હતા,
અને કળિયુગમાં આપ શ્રીનિત્યાનંદ છો.

પદ ૩

ઐસી અનેક રૂપે તૂં ઘેસી
ગણેશપુરી તૂં વસસી
ભક્તાંચી ઇચ્છા પુરવિસી
બાળાંના બહુ આવડસી

આ રીતે આપે અસંખ્ય રૂપ ધારણ કર્યા છે
અને આપના ભક્તોની કામનાઓ પૂરી કરવા માટે
આપ ગણેશપુરીમાં આવીને વસી ગયા.
આપ બાળકોને બહુ પ્રિય છો.

